

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

پنجاب بھر میں کپاس کی قبل از وقت کاشت پر پابندی کا فیصلہ سائنسدانوں کی سفارشات کی روشنی میں کیا گیا

لاہور: 04 فروری 2017 () ترجمان محکمہ زراعت پنجاب نے کہا ہے کہ کپاس کی بہتر پیداوار کے لئے اب کئی اقدامات کئے جا چکے ہیں تاہم کاشتکار کپاس کی قبل از وقت بوائی سے گریز کریں، ترجمان نے مزید کہا کہ پنجاب بھر میں کپاس کی قبل از وقت کاشت کرنے والوں کے خلاف کارروائی کرنے کے لئے دفعہ 144 نفاذ کا مقصد کپاس کو کیڑوں کے حملہ سے محفوظ بنانا ہے، کپاس کے کاشتکار 15 اپریل سے قبل کپاس کی بوائی نہ کریں بصورت دیگر ان فصل تلف کر دی جائے گی اور دفعہ 144 کے تحت قانونی کارروائی عمل میں لائی جائے گی۔ دفعہ 144 کے نفاذ کا فیصلہ زرعی ماہرین اور سائنسدانوں کی سفارشات کی روشنی میں کیا ہے، جدید تحقیق نے ثابت کیا ہے کہ قبل از وقت بوائی سے کپاس کی فصل پر ممکنہ طور پر رس چوسنے والے کیڑوں کے حملہ سے کپاس کا پورا علاقہ متاثر ہو سکتا ہے اور کپاس کے کاشتکاروں کے لئے سنگین صورتحال پیدا ہو سکتی ہے۔ ترجمان نے مزید کہا کہ قبل از وقت کپاس کی کاشت نہ صرف مجموعی طور پر کپاس کی پیداوار کے ہدف کے رستے میں بڑی رکاوٹ بن سکتی ہے بلکہ کپاس کے کاشتکاروں کے لئے کئی محفوظ اور عصری تقاضوں کے مطابق بنائی گئی حکمت عملی کو بھی متاثر کر سکتی ہے۔ کپاس کی پیداوار میں کمی کی ایک وجہ قبل از وقت کاشت ہے اس لئے کپاس کے کاشتکار 15 اپریل سے قبل کسی صورت کپاس کی کاشت نہ کریں۔ ترجمان نے مزید کہا کہ محکمہ زراعت وقتاً فوقتاً کپاس کی بہتر پیداوار کے لئے کسانوں کو آگاہی فراہم کرتا ہے اور اس حوالے سے مختلف لائحہ عمل مرتب کئے گئے ہیں۔ جن پر عمل کر کے کسان بہترین پیداوار حاصل کر سکتا ہے۔ اس انتباہ کا مقصد کپاس کے کاشتکاروں کو درست سمت میں رہنمائی فراہم کرنا ہے تاکہ وہ کپاس کی بھرپور پیداوار حاصل کر سکیں۔